

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।
వేదాంతాచార్యవర్యో మే సన్నిధత్తాం సదా హృది ॥

దేవైః కృతం

॥ శ్రీ నరసింహగద్యస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ నరసింహగద్యస్తు తిః ॥

భక్తిమాత్రప్రతీత !

నమస్తే నమస్తే !

అఖిలమునిజననివహా !

విహితసవనకదనకర !

ఖరచపలచరితభయద !

బలవదసురపతికృతవివిధపరిభవభయచకిత !

నిజపదచలిత నిఖిలమఖముఖవిరహాకృశతరజలజ భవముఖ

సకల సురవరనికర కారుణ్యావిష్కృతచండ దివ్య

నృసింహోవతార !

స్ఫురితోదగ్రతారధ్వనిభిన్నాంబరతార !

నిజరణకరణరభసచలితరణద సురగణపటుపటహవికటరవ పరిగత

చటులభటరవరణిత పరిభవకర ధరణిధర !

కులిశఘట్టనోదూభతఘ్ననిగంభీరాత్మగర్జితనిర్జితఘనాఘన !

ఊర్జితవికటగర్జితస్పష్టఖలతర్జిత సద్గుణగణోర్జిత !

యోగిజనార్జిత !

సర్వమలవర్జిత !

లక్ష్మీఘనకుచతటనికటవిలుంతన విలగ్న కుంకుమ పంకశంకాకరా

రుణమణికిరణానురంజితవిగత శశాకళంక శశాంకపూర్ణ

మండలవృత్త స్థూలధవళముక్తామణి విఘట్టిత

దివ్యమహోహార !

లలితదివ్యవిహార !

విహితదితిజ ప్రహార !

లీలాకృతజగద్విహార !

సంస్కృతిదుఃఖసమూహోపహార !

విహితదనుజాపహార !

యుగాంతభువనాపహార !

అశేషప్రాణిగణవిహిత !

సుకృతదుష్కృత !

సుదీర్ఘదండభ్రామిత బృహత్కాలచక్రభ్రమణకృతిలబ్ధప్రారంభ !

స్థావరజంగమాత్మకసకలజగజ్జాలజల ధారణసమర్థ బ్రహ్మాండ
నామధేయమహాపితరకరణ ప్రవీణకుంభకార !

నిరస్తసర్వవిస్తార !

నిరస్తషడ్భావవికార !

వివిధప్రకార !

త్రిభువనప్రకార !

అనిరూపితనిజాకార !

నియతభిక్షాదిలబ్ధగతరసపరిమిత భోజ్యమాత్రసంతోష !

బలవిజిత మదమదననిద్రాదిదోషజనధన్నేహలోభాది

దృఢబంధనచ్ఛేద లబ్ధసౌఖ్య సతతకృత యోగాభ్యాస

నిర్మలాంతఃకరణయోగీంద్ర కృతసన్నిధాన !

త్రిజగన్నిధాన !

సకలప్రధాన !

మాయాపిధాన !

సుశుభాభిధాన !

మదవికసదసురభటమకుట వనానలనిభనయన !

విలసదసికవచభుజఘనవనలవననవరుధిరక్రమకల్పిత మీన
శంచత్తరంగశైవాలమహోజలూకదుస్తరపంకజలనివహకలిత
మహోసురప్యతనాకమలినీవిలోలనకేశిప్రియ మత్తవారణ !

దుష్టజన మారణ !

శిష్టజనతారణ !

నిత్యసుఖవిచారణ !

సిద్ధబలకారణ !

సుదుష్టాసురదారణ !

సదృశీకృతాంజన !

జనదోషభంజన !

ఘనచిన్నిరంజన !

నిరంతరకృతభక్తవాంఛన !

గతసర్వవాంఛన !

విశ్వనాటకసూత్రధార !

అంఘ్రిధూలిజాతఖసింధుధార !

మధ్వస్మక్లీత చక్రధార !

జనితకామ !

విగతకామ !

సురజనకామ !

ఉద్భృతక్షమ నిశ్చలజనసక్తియాక్షమ !

సురనతచరణ !

ధృతరథచరణ !
వివిధసురవిహారణ !
విగతవికార !
వికరణ !
విబుధజనశరణ !
సతతప్రీత !
త్రిగుణవ్యతీత !
ప్రణతజనవత్సల !
నమస్తే నమస్తే !

॥ ఇతి శ్రీ నరసింహగద్యస్తుతిః సమాప్తః ॥